

Република Северна Македонија
ОПШТИНА ЗРНОВЦИ
Бр. 09-522/18
27-06 2023 год.
ЗРНОВЦИ

Друштво за производство, трговија и услуги
БОКИ КОМПЈУТЕРИ УВОЗ ДООЕЛ
Бр. 624/23
12.07 2023 год.
Струмица

ДОГОВОР ЗА ЈАВНА НАБАВКА
**НАБАВКА НА КОМПЈУТЕРИ И КОМПЈУТЕРСКА ОПРЕМА ЗА ПОТРЕБИТЕ НА
ОПШТИНА ЗРНОВЦИ**

склучен на ден 27 .06.2023 година помеѓу

1. Општина Зрновци застапувана од Градоначалникот на Општина Зрновци Борчо Коцев ,ул.,Илинденска.,бб Зрновци (во натамошниот текст: **Купувач**) од една страна
2. Друштво за производство, услуги и трговија **БОКИ - КОМПЈУТЕРИ ДООЕЛ** увоз-извоз Струмица, со седиште на ул. "1-ВИ МАЈ бр.4/А, Струмица, со ДБ: 4027004141660, ЕМБС: 5896690, застапувано од Управителот Бошко Јанчев, (во понатамошниот текст: **Продавач**).

Предмет на договорот

Член 1

Предмет на овој договор е: **Набавка на компјутери и компјутерска опрема**

од предмет за јавна набавка на стока за **Набавка на компјутери и компјутерска опрема.**

Предметот на набавка од овој член детално е опишан во техничката спецификација, составен дел на тендерската документација објавена во Набавка од мала вредност со оглас бр.09198/2023 на ЕСЈН, постапка која завршува со е-Аукција, како последна фаза за доделување на договорот за конкретната јавна набавка, а врз основа на Одлука за јавна набавка од 18.05.2023 год.

Вредност на Договорот

Член 2

- За **Набавка на компјутери и компјутерска опрема** вкупната договорена вредност изнесува: **142.300,00 ден. без вклучен ДДВ или со ДДВ 149.415,00 ден.** пресметан со стапка од **5%**.
(Единечните цени за единечна мера се преземаат од корегираната понуда по одржаната е-аукција од 01.06.2023 која е составен дел од овој договор)

Во согласност со Извештајот од спроведената постапка единечните цени по вид, квалитет и количини на материјалите со вклучени трошоци за испорака од предметот на набавка се превземени од конечната понуда после е-аукцијата и истите се опишани во табелите подолу:

ЛИСТА НА ЦЕНИ за набавка на компјутери и компјутерска опрема

Р.б.	Опис на стоката	Единечна мерка	количина	Цена без ДДВ	ДДВ	Вкупна цена со ДДВ
1	<p>Набавка на десктоп компјутери Матична плоча Процесор- Повеќејадрен процесор со минимум шест јадра и дванаесет нишки, со основна фреквенција од најмалку 3.6 GHz 32Mb Cache-i3 RAM-8Gb 2400MHz DDR4 256 GB SSD +1 TB HDD 1Xvga 1xDvi Куќинште – Напојувањето треба да биде минимум 500 W LAN –минимум Ethernet Controller 10/100/1000 Глувче-Оптичко глувче со USB приклучок Тастатура- QWERTY тастатура со USB приклучок Звучници 2.0 2x3 W Оперативен систем Windows 10 pro или еквивалент Гаранција минимум 12 месеци</p>	парче	6	15980	799	100674
2	<p>Набавка на десктоп компјутери Матична плоча Процесор- Повеќејадрен процесор со минимум шест јадра и дванаесет нишки, со основна фреквенција од најмалку 3.6 GHz 32Mb Cache-i5 RAM- 16Gb</p>	парче	1	18665	933	19598

	2400MHz DDR4 HDD 1TV+ 512 GB SSD VGA 2 GB 1Xvga 1xDvi Кукитште – Напојувањето треба да биде минимум 500 W LAN –минимум Ethernet Controller 10/100/1000 Глувче-Оптичко глувче со USB приклучок Тастатура- QWERTY тастатура со USB приклучок Звучници 2.0 2x3 W Оперативен систем Windows 10 про или еквивалент Гаранција минимум 12 месеци					
3.	Монитор Екран- 22” Резолуција: 1920x1080 HDMI, DisplayPort	парче	7	3965	198	29143
Вкупно:						149415

Не се предвидува корекција на цените, односно цените искажани во конечната понуда после е-аукцијата на Продавачот ќе бидат фиксни за целото времетраење на договорот за јавна набавка, освен ако корекцијата оди во надолна линија.

Начин, услови и рок на плаќање

Член 3

Плаќањето ќе биде во рок од 30 /триесет/ дена, сметано од денот на доставување на фактура со испратница во архивата на Купувачот, за стварно нарачани и испорачани видови на стоки и количини, согласно писмената нарачка од Договорниот орган и единечните цени без ДДВ, дефинирани во чл.2 од овој Договор.

ДДВ при изготвувањето на фактурата ќе биде изразен посебно.

Динамика и начин на испорака на стоката

Член 4

Набавката е сукцесивна, во период од 1(една) година, сметано од денот на потпишувањето на договорот за јавна набавка, а ќе се врши во зависност од потребите на Купувачот, по нарачка од задолжено/овластено лице кај Купувачот.

Продавачот е должен да ги испорача наредените количини за: **Набавка на компјутери и компјутерска опрема.**

– согласно спецификацијата, и неговата техничка понуда во рок од максимум 14 /четиринаесет/ дена сметано од денот на добиена нарачка /писмена, електронска/ од задолженото/овластено лице кај Купувачот, во зависност од потребите на Купувачот, франко-зграда на Општина Зрновци.

Опремата треба да биде нова, фабрички склопена, а прво отворање на опремата и нејзина инсталација да биде во просториите на Договорниот орган.

Испораката на опремата се смета за извршена по потпишувањето на испратницата од задолжено/овластеното лице на Купувачот и овластеното лице на Продавачот.

Продавачот е должен за испорачаната опрема да достави Упатство за нејзино користење на македонски јазик.

Договорна казна за задоцнување или неисполнување на договорот

Член 5

Во случај на доцнење со испораката на компјутери и компјутерска опрема од страна на Продавачот, Купувачот има право на надомест на штета и договорна казна.

Договорната казна се определува во висина од 1 % /процент/ од вредноста на неиспорачаната стока за секој започнат ден задоцнување, за првите два дена, односно 0,5 % /проценти/ за секој нареден ден задоцнување, но не повеќе од 10 % од вредноста на неиспорачаната стока/и.

Во случај на 2 (две) последователни неиспораки, Купувачот има право по претходно доставено писмено известување до Продавачот, по дополнително оставен рок од 1 /еден/ ден, да го раскине Договорот за набавка со проста изјава.

Во случај на ст. 3 од овој член, Продавачот е должен да му ја надомести штетата на Купувачот.

Купувачот не може да бара договорна казна поради задоцнување ако го примил исполнувањето на обврската, а без одлагање не му соопштил на Продавачот дека го задржува своето право на договорна казна.

Квантитативна и квалитативна контрола

Член 6

Квалитативен и квантитативен прием на компјутерите и компјутерската опрема од член 1 од овој Договор врши Купувачот, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаната количина на опремата.

Продавачот е должен стоката од предметот на набавката да ја испорача со квалитет од производителот наведен во понудата, согласно техничката спецификација и прифатената понуда.

Член 7

Купувачот може да изврши дополнителна контрола и гаранција на квалитетот со спроведување на дополнителни независни испитувања и контроли за квалитет кај овластена институција.

Одговорност за недостатоците

Член 8

Продавачот одговара за материјалните недостатоци на стоката/те што таа/ие ги имала/е во моментот на преминувањето на ризикот врз Купувачот, без оглед дали тоа му било познато.

Продавачот одговара и за оние материјални недостатоци што ќе се појават по преминувањето на ризикот врз Купувачот ако се последица од причина што постоела пред тоа.

Незначителниот материјален недостаток не се зема предвид.

Член 9

Недостаток постои:

- 1) ако стоката/те ги нема потребните својства за нејзина редовна употреба или за промет;
- 2) ако стоката/те ги нема потребните својства за особена употреба за која ја набавува Купувачот, а која му била позната на Продавачот или морала да му биде позната;
- 3) ако стоката/те ги нема својствата и одликите што се изречно или премолчно договорени, односно пропишани, и
- 4) Продавачот предал стока/и која не е соодветна на техничките спецификации прифатени од негова страна.

Член 10

Купувачот е должен примената стока/и на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести Продавачот во рок од осум дена.

Кога прегледот е извршен во присуство на двете страни, Купувачот е должен своите забелешки поради видливите недостатоци да му ги соопшти на Продавачот веднаш, инаку го губи правото што му припаѓа врз таа основа.

Член 11

Кога по приемот на стоката/те од страна на Купувачот ќе се покаже дека стоката/те има некој недостаток што не можел да се открие со вообичаениот преглед при нејзиното преземање (скриен недостаток), Купувачот е должен, под закана на губење на правото, за тој недостаток да го извести Продавачот во рок од осум дена, сметајќи од денот кога го открил недостатокот.

Продавачот не одговара за недостатоците што ќе се покажат откако ќе изминат шест месеци од предавањето на стоката/те.

Член 12

Купувачот не го губи правото да се повика на некој недостаток и кога не ја извршил својата обврска стоката/те да ја прегледа без одлагање, или обврската во определениот рок да го извести Продавачот за постоењето на недостатокот, како и кога недостатокот се покажал дури по истекот на шест месеци од предавањето на стоката/те, ако тој недостаток му бил познат на Продавачот или не можел да му остане непознат.

Член 13

Купувачот кој навремено и уредно го известил Продавачот за недостатокот може:

- 1) да бара од Продавачот да го отстрани недостатокот или да му предаде друга стока/и без недостаток (исполнување на договорот) и
- 2) да изјави дека го раскинува договорот.

Во секој од овие случаи Купувачот има право и на надомест на штетата. Покрај тоа и независно од тоа, Продавачот му одговара на Купувачот и за штетата што овој поради недостаток на стоката/те ја претрпел на другите свои добра и тоа според општите правила за одговорноста за штета.

Член 14

Купувачот може да го раскине договорот само ако претходно му оставил на Продавачот дополнителен примерен рок од 3/три/ дена за исполнување на договорот.

Купувачот може да го раскине договорот и без оставање на дополнителен рок ако Продавачот, по известувањето за недостатоците, му соопштил дека нема да го исполни договорот, или ако од околностите на конкретниот случај очигледно произлегува дека Продавачот не ќе може да го исполни договорот ни во дополнителниот рок.

Член 15

Ако Продавачот во дополнителниот рок не го исполни договорот, тој се раскинува според самиот закон, но Купувачот може да го одржи ако без одлагање му изјави на Продавачот дека договорот го одржува во сила.

Член 16

Кога само дел од предадената стока/и има недостатоци, или кога е предаден само дел од предметот, односно помало количество од договореното, Купувачот може да го раскине договорот во смисла на претходните членови само во поглед на делот што има недостатоци, или само во поглед на делот или количеството што недостига.

Купувачот може да го раскине целиот договор само ако договореното количество или предадената стока сочинува целина, или ако Купувачот инаку има оправдан интерес да ја прими договорената стока или количество во целост.

Член 17

Раскинувањето на договорот поради недостаток на стоката/те произведува исти дејства како и раскинувањето на двостраните договори поради неисполнување.

Купувачот му должи на Продавачот надомест за користа од стоката/те и кога му е невозможно да го врати целиот или еден негов дел, а договорот е сепак раскинат.

Решавање на спорови

Член 18

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Член 19

Доколку евентуалните спорови не можат да се решат согласно со чл.19 од овој Договор, истите ќе ги решава стварно и месно надлежен суд .

Услови за прекинување или раскинување на договорот

Член 20

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 21

Кога една од договорните страна не ќе ја исполни својата обврска во определениот рок, другата договорна страна, ќе и остави примерен дополнителен рок од 3/три/ дена за исполнување на обврската.

Ако договорните страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

Член 22

Купувачот може да го раскине договорот и без да му остави на Продавачот, дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 23

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

Член 24

Кога во Договорот со последователни обврски (сукцесивна испорака), Продавачот не ќе ја исполни својата обврска од Договорот, Купувачот може во разумен рок, да го раскине Договорот во поглед на сите идни обврски, ако од дадените околности е очигледно дека и тие нема да бидат исполнети.

Купувачот може да го раскине договорот не само во поглед на идните обврски, туку и во поглед на веќе исполнетите обврски, ако нивното исполнување без изостанатите исполнувања не е од интерес за него.

Член 25

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Член 26

Договорот не може да се раскине поради неисполнување на незначителен дел од обврската.

Член 27

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

Ако една страна го извршила договорот целосно или делумно има право да и се врати она што го дала.

Ако двете страни имаат право да бараат враќање на даденото, заемните враќања се вршат според правилата за извршувањето на двостраните договори.

Секоја страна и должи на другата надомест за користа што во меѓувреме ја имала од она што е должна да го врати, односно да го надомести.

Страната што враќа пари е должна да плати затезна камата од денот кога примила исплата.

Член 28

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, во таа мера што е очигледно дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е, страната на која и е отежнато исполнувањето на обврската, односно страната која што поради променетите околности неможе да ја оствари целта на договорот може да бара договорот да се раскине.

Раскинување на договор не може да се бара ако страната што се повикува на променетите околности била должна во време на склучувањето на договорот да ги земе предвид тие околности или можела да ги избегне или да ги совлада.

Страната која бара раскинување на договорот не може да се повикува на променетите околности што настапиле по истекот на рокот определен за исполнување на нејзината обврска. Договорот нема да се раскине ако другата страна понуди или се согласи соодветните услови од договорот да се изменат справедливо.

Ако изрече раскинување на договорот судот, на барање од другата страна, ќе ја обврзе страната што барала раскинување да и надомести на другата страна справедлив дел од штетата што ја трпи поради тоа.

Член 29

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

Времетраење на важноста на договорот

Член 30

Времетраењето на важноста на овој Договор изнесува 1 (една) година сметано од денот на склучување на договорот.

Завршни и општи одредби

Член 31

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни, и се во согласност со Законот за јавните набавки.

Член 32

Овој Договор е составен во 4 (четири) еднакви примероци, од кои 2 /два/ примерока за Купувачот, и 2 /два/ примерока за Продавачот и стапува на сила на денот на неговото потпишување од двете договорни страни.

За Продавачот
Боки компјутери ДООЕЛ
Увоз-извоз Струмица
Управител,

(Бошко Јанчев)



за Купувачот
Општина Зрновци

Градоначалник,

(Борчо Коцев)

